

مباحثہ و مکالمہ

محمد احمد صدیق مغل

استاد یونیورسٹی فاسٹ، کراچی۔

غامدی صاحب کے نظریہ اخلاق کا تقدیمی جائزہ

اللهم صل علی سیدنا و مولانا محمد و علی الہ واصحابہ اجمعین ومن اتبعہ الی
یوم الدین۔

اس مضمون میں ہم جاویدا ہم غامدی صاحب کے نظریہ اخلاق کا ایک مختصر مر جامع تقدیمی جائزہ پیش کرنے کی کوشش کریں گے۔ غامدی صاحب کا نظریہ اخلاق درحقیقت اسلام کے بجائے مغربی ما بعد الطبعیات پر مبنی ہے اور امت مسلمہ کو اعتزال قدیمہ کی راہوں پر ڈالنے کی مکمل صلاحیت رکھتا ہے۔ غامدی صاحب کا یہ نظریہ ان کی "اخلاقیات" نامی کتاب میں تفصیل کے ساتھ موجود ہے۔ چونکہ غامدی نظریہ اخلاق اور غامدی نظریہ نظرت باہم مربوط ہیں، لہذا نظریہ اخلاق کے کچھ مباحث "میرزان" نامی کتاب کے باہم "اصول و مبادی" میں بھی بیان ہوئے ہیں۔ اس مضمون کے لیے ہم انہیں دو کتب کے مباحث کو اپنی تقدیم کی بنیاد بنا سکیں گے۔ کتاب "اخلاقیات" کے ابتدائی باہم "بنیادی مباحث" میں غامدی صاحب نے تین سوالات کے جوابات دیے کی کوشش کی ہے: (الف) انسان کے لیے خیر و شر کے جانے کا ذریعہ کیا ہے؟ (ب) وہ اصل محرك کیا ہے جو انسان کو تزکیہ اخلاق پر آمادہ کرتا ہے؟ (ج) اس (اخلاقی) سمعی عمل کی غایت و مقصد کیا ہے؟ درحقیقت یہ تینوں سوالات فلسفہ اخلاق کے بنیادی مباحث ہیں اور انہیں کے جوابات سے کسی تہذیب کا نظریہ اخلاق (یعنی خیر و شر کا تصور و اصول) وجود میں آتا ہے۔ مگر افسوس سے کہنا پڑتا ہے کہ غامدی صاحب نے ان تینوں سوالات کے جواب دیئے میں چند بنیادی نوعیت کی علمی ٹھوکریں کھائی ہیں۔ آئیے، ہم باری باری ان تینوں سوالات پر غامدی صاحب کے خیالات کا خلاصہ پیش کر کے ان کا جائزہ لیتے ہیں۔

پہلا سوال

اس سوال کے جواب میں کہ انسان کے پاس خیر و شر جانے کا حتی ذریعہ کیا ہے، غامدی صاحب انسانی نفس کو بحثیت معیار مانتے ہیں، یعنی خیر و شر طے کرنے کا اصل منع انسانی نفس ہے۔ اپنے اس تصور کے لیے غامدی صاحب درج ذیل

قرآنی آیت پیش فرماتے ہیں:

وَنَفْسٌ وَمَا سُواهَا فَالْهَمْهَاهَا فَجُورُهَا وَتَقْوَاهَا (الْمُسْكَنٌ ۖ ۸-۹)

”اور نفس گواہی دیتا ہے، اور جیسا سے سنوارا، پھر نیکی اور بدی اس میں الہام کر دی۔“

اس آیت کو بنیاد بنا کر غامدی صاحب فرماتے ہیں کہ نیکی اور بدی میں تحریر کرنے کے لیے اللہ تعالیٰ نے انسان کو ایک اخلاقی حasse عطا فرمایا ہے اور اسی احساس کی بنابر ایک بربے سے برآ آدمی بھی جب گناہ کرتا ہے تو اسے چھپانے کی کوشش کرتا ہے اور اگر اس کی خاطر حیلے بہانے تراشتا بھی ہے تو انہیں اپنی فطرت کے خلاف پاتا ہے۔ مزید فرماتے ہیں کہ انسانوں کی ہر معاشرت میں کسی نہ کسی تصور حق و انصاف کا پایا جانا بھی یہ ظاہر کرتا ہے کہ انسانی نفس میں خیر و شر کا احساس ایک عالمگیر حقیقت ہے۔ لیکن اس اخلاقی حasse کے باوجود چونکہ انسانی اعمال و تصورات خیر و شر میں تفاوت و اختلاف کا امکان ہو سکتا تھا، لہذا اللہ تعالیٰ نے ایسے بربے اختلافات کو رفع کرنے کے لیے اپنے رسولوں کے ذریعے وضاحت کر دی۔ دوسرے لفظوں میں خیر و شر کا اصل معنی تو انسانی نفس ہی ہے، اور وحی کی ضرورت صرف اس وقت آتی ہے جب انسان اپنے نفس کے ذریعے کسی معاملے کا حتمی طور پر خیر یا شر ہوناٹے نہ کر سکے۔ یہاں یہ سوال پیدا ہوتا ہے کہ خیر و شر (یا فطرت) کو تعین کرنے کا طریقہ کار کیا ہو گا تو غامدی صاحب کے نزدیک وہ طریقہ استقراء (induction) ہے، یعنی تاریخ کی روشنی میں اقوام عالم کا مطالعہ کر کے انسانی فطرت کا درست تعین کرنا ممکن ہے۔ چنانچہ اپنی کتاب ”میزان“ (یا اصول و مبادی) میں غامدی صاحب یہ اصول بیان فرماتے ہیں کہ خیر و شر کا تعین (جسے وہ انسانی فطرت بھی کہتے ہیں) بذریعہ استقراء ممکن ہے اور اس ضمن میں جب کبھی اختلاف ہو گا تو تعین فطرت کے لیے امت ابراہیمی کی اکثریت کا عمل معتبر ہو گا۔

ہم کہتے ہیں کہ غامدی صاحب نے پہلے سوال کا جواب دینے میں کئی فاش غلطیاں کی ہیں:

پہلی غلطی یہ کہ اپنے دعوے کے اثبات کی خاطر جو قرآنی آیت انہوں نے پیش کی ہے، وہ کسی بھی طرح اس کی دلیل نہیں بن سکتی۔ قابلِ توجہ بات یہ ہے کہ اللہ تعالیٰ نے اس آیت میں یہ کہ کہا کہ خیر و شر کا تعین نفس انسانی کے ذریعے ہو سکتا ہے؟ اس آیت میں تو صرف اتنی خبر دی گئی ہے کہ اصل خیر و شر جو بھی ہے، وہ ہم نے انسانی نفس میں ودیعت کر دیا ہے اور بس۔ لیکن خیر و شر کے مانیہ کا تصور کیا ہے، یعنی کسی عمل کے خیر و شر ہونے کا اصول کیا ہے، آیا اس کا تعین انسانی نفس کے ذریعے ہو سکتا ہے یا نہیں؟ یہ آیت اس بارے میں کچھ نہیں بتاتی۔ قرآن مجید کی بے شمار آیات اس مضمون کو بیان کرتی ہیں کہ خیر و شر، حق و انصاف، عدل و ظلم کا واحد حتمی ذریعہ صرف اور صرف وحی ہے۔ نیز کسی عمل کے صحیح یا غلط ہونے کا فیصلہ انسانی نفس نہیں بلکہ صرف اور صرف شریعت کی روشنی میں ہوتا ہے، یعنی آیا نماز پڑھنا، زنا کرنا یا شراب پینا اچھا عمل ہے یا برا، اس کا تعین میرے نفس سے نہیں ہو سکتا (قرآن مجید کی وہ تمام آیات جن میں یہ فرمایا گیا کہ رسول کی اتباع کرو، رسول جو دے لے لو اور جس سے منع کرو اس سے رک جاؤ، نیز انہیاے کرام پر نازل شدہ وحی کی پیروی کرو، قرآن مجید میزان و فرقان ہے وغیرہ کا مضمون یہی موضوع ہے)۔ یہی وجہ ہے کہ قرآن نے کسی مقام پر اپنے نفس کی پیروی کرنے کا نہیں بلکہ اس شریعت کی پیروی کا حکم دیا ہے جو انہیاے کرام پر نازل ہوتی ہے۔ اس بات کو یوں تجھیے کہ اگر یہ سوال پوچھا جائے کہ کیا خیر و شر

انسانی فطرت میں موجود ہیں یا نہیں یا آیا یہ بھی معاشرے سے پہنچے ہوئے چند تصورات ہیں؟ تو اس سوال کا جواب اثبات میں ہو گایا نہیں میں۔ ہر دو صورت میں آپ کو اپنے جواب کی دلیل بیان کرنا ہوگی، یعنی آپ کو بتانا ہو گا کہ آپ کو کس ذریعے سے معلوم ہوا کہ انسانی فطرت میں خیر و شر ہیں یا نہیں۔ اپنے دعوے کی دلیل بیان کرنے کے لیے آپ کو بالحاصل جو اس نہ سے، عقل اور خبرتیوں میں سے کسی ایک سے دلیل پیش کرنا ہوگی۔ ایک مسلمان جب آیت بالا کو اپنے ثابت جواب کے حق میں پیش کرتا ہے تو گویا وہ صرف یہ کہتا ہے کہ خیر و شر انسان کے اندر موجود ہیں اور اس کا علم مجھے خبر صادق (قرآن) سے ملا۔

جدید فلسفے میں علم اخلاقیات کے مباحث و مسائل کا ہر طالب علم خوب جانتا ہے کہ جو اس اور عقل کے ذریعے خیر و شر کا انسانی نفس میں ہونا یا نہ ہونا قطعاً ثابت نہیں کیا جاسکتا۔ یعنی انسانی ذرائع علم میں ایسا کوئی تتمی طریقہ موجود نہیں جس کے ذریعے ہم نفس انسانی کا مطالعہ کر کے کسی خیر و شر کا ادراک حاصل کر سکیں۔ دوسرے لفظوں میں یوں تجھیے کہ نفس انسانی کے ذریعے خیر و شر کا تعین تو رہا درکتاب، انسانی نفس میں خیر و شر کا وجود ہے بھی یا نہیں، اس کا علم بھی صرف اور صرف خبر ہی کے ذریعے ممکن ہے۔ اس کی مثال یوں ہے جیسے اللہ تعالیٰ نے ہمیں خبر دی کہ ہم نے تم سے عالم ارواح میں الاست بربکم قالوا بلی کاعبد لیا تھا۔ ظاہر بات ہے ہم میں سے نہ تو کسی کو وہ عہد یاد ہے اور نہ ہی اس عہد کا علم سوائے خبر صادق کے کسی دوسرے ذریعہ علم سے ممکن ہے۔ کوئی شخص چاہے کتنا ہی سوچ پچار کر لے، بخوبی کسی بھی دوسرے ذریعہ علم سے اس عہد کی حقیقت و ماهیت اور اس کے مضامین کو نہیں جان سکتا۔ اس کی دوسری مثال یوں بھی ہے جیسے خبر صادق کے ذریعے معلوم ہوا کہ انسان میں ایک شے روح (امریبی) بھی موجود ہے، لیکن وہ روح کیا ہے نہیں اس کی حقیقت و ماهیت کیا ہے، اس کا ادراک اور تعین کسی انسانی ذریعہ علم سے ممکن نہیں۔ بالکل اسی طرح میرے نفس میں خیر و شر موجود ہیں یا نہیں، اس کی خبر مجھے اس آیت میں دی گئی ہے، لیکن وہ خیر و شر کیا ہے اور اس کا تعین کیسے ہوگا، یہ آیت اس ضمن میں بالکل خاموش ہے۔ قرآن مجید میں ایسی کوئی آیت نہیں جس میں یہ کہا گیا ہو کہ انسانی نفس سے خیر و شر معلوم کیے جاسکتے ہیں، اگر ایسا کرنا ممکن ہوتا تو قرآن یقیناً اس انسانی فطرت کی ابتداء کا حکم بھی دیتا۔ قرآن مجید کی اس خبر سے کہ انسانی نفس میں خیر و شر موجود ہیں، یعنی جو نہیں نکالا جاسکتا کہ انسانی نفس سے ان کا تعین بھی ممکن ہے (جو عامدی صاحب کا اصل مدعای ہے)۔ چنانچہ عامدی صاحب کے دعوے اور دلیل میں مطابقت نہیں، وہ ایسے کہ ان کا دعویٰ تو نفس انسانی کے ذریعے خیر و شر کی تعین کا ہے جبکہ دلیل و نفس انسانی میں خیر و شر کے وجود ہونے کی دیتے ہیں۔ بھی وہ نقطہ ہے جسے سمجھنے میں عامدی صاحب اور ان کے مکتبہ فکر نے شدید ٹھوکر کھائی ہے۔ (اس غلطی کی ابتداء سید احمد خان سے ہوتی ہے)۔

عامدی صاحب کا یہ کہنا کہ ہر معاشرت میں حق و انصاف کا کوئی نہ کوئی تصور موجود ہوتا ہے، ان کے دعوے کے حق میں سرے سے کوئی دلیل ہے ہی نہیں۔ بحث یہ نہیں کہ آیا خیر و شر انسانی نفس میں موجود ہیں یا نہیں، بلکہ سوال تو یہ ہے کہ کیا انسانی ذرائع سے خیر و شر کی تعین ممکن ہے یا نہیں؟ دوسرے لفظوں میں حق و انصاف، عدل و ظلم کا درست تصور کیا ہے، اس کا تعین کیسے ہوگا؟ چونکہ عامدی صاحب کی یہ دلیل عمرانیاتی (sociological) بنیادوں پر ہے، لہذا اگر خالصتاً عمرانیاتی نقطہ نگاہ سے بھی عامدی صاحب کی اس دلیل کا جائزہ لیا جائے تو بھی عامدی صاحب کا موقف ثابت نہیں ہوتا۔ وہ ایسے کہ

تمام انسانی معاشرتوں میں حق و انصاف کے کسی نہ کسی تصور کا پایا جانا اس بات کی لازمی دلیل نہیں بن سکتی کہ حق و انصاف کا تصور فطری ہے۔ پیور بانخ، بیگل، مارکس، فرائید اور نٹھے وغیرہ کے مطابق تو خیر و شر، حق و انصاف وغیرہ جیسے تمام تصورات درحقیقت معاشرتی تعلقات اور ان کے نتائج میں قائم ہونے والی معاشرتی درجہ بندی (social structure) کے پیداوار ہیں، یعنی عدل و انصاف کا سوال ہی اس وقت پیدا ہوتا ہے جب دو افراد کے تعلق کے بعد حقوق و فرائض کا مسئلہ کھڑا ہوتا ہے، اور جب تک یہ تعلق قائم نہ ہو، حقوق و فرائض کا سوال ہی پیدا نہیں ہوتا۔ دوسرے لفظوں میں ماہر عمرانیات کے مطابق حق و انصاف کا تصور بذات خود ایک خاص طریقے سے وجود انسانی کے اظہار کے بعد پیدا ہوا ہے نہ کہ یہ تصور پہلے سے اس کی فطرت میں موجود ہیں۔ (خیال رہے کہ رقم کا ان خیالات سے متفق ہونا ضروری نہیں، ہم یہ بحث صرف اتنا ثابت کرنے کے لیے کر رہے ہیں کہ غامدی صاحب جو عمرانی دعویٰ فرمار ہے ہیں، خود عمرانیاتی علوم کی روشنی میں وہ ایک کمزور دعویٰ ہے)۔ دوسرے لفظوں میں غامدی صاحب کی دلیل سے نفس انسانی کے ذریعے کسی خیر و شر کا امکان تعین ثابت ہونا تو رہا ایک طرف، اس دلیل سے تو انسانی نظرت میں کسی خیر و شر کا وجود ہونا بھی ثابت نہیں ہوتا۔

اسی طرح غامدی صاحب کا یہ کہنا بھی ہے معنی ہے کہ ہر شخص گناہ کے کام کو چھپاتا ہے یا اس کے لیے جھوٹی دلیلیں تراشتا ہے۔ مسئلہ یہ ہے کہ اگر ایک شخص یا معاشرے کے تصور خیر و شر میں کوئی عمل برآہے ہی نہیں تو وہ اسے کیوں چھپائے گا؟ مثلاً اشتراکی تصور خیر کے مطابق اپنی سگی بہن سے نکاح کر لینا کوئی گناہ کا کام نہیں۔ اب اگر کوئی شخص اشتراکی تصور خیر پر صیم قلب سے ایمان رکھتا ہو، اسے اس عمل کو چھپانے کی کوئی ضرورت نہیں پڑتی، بلکہ وہ تو ایسے لوگوں کو بے توف گردانا تھا ہے جو اپنی خوبصورت بہن سے خود نکاح کرنے کے بجائے اسے دوسرے شخص کے حوالے کر دیتے ہیں۔ اگر غامدی صاحب کہیں کہ اشتراکی تصور خیر غلط اور غیر فطری ہے تو ہم پوچھیں گے کہ انہیں یہ علم کیسے ہوا؟ ان کے پاس بجز وحی اصل خیر کا معیار کیا ہے؟ اس لمحے پر یقیناً غامدی صاحب استقر اور امت ابراہیمی کی پناہ تلاش کریں گے۔ مگر غامدی صاحب کا استقر کو خیر و شر کی تعین کے طریقے کے طور پر پیش کرنا ایک نہایت گمراہ کن تصور ہے۔

اس ضمن میں پہلی بات یہ کہ اس اصول کی شرعی دلیل کیا ہے، یعنی یہ اصول قرآن مجید کی کس آیت سے اخذ کیا گیا ہے کہ خیر و شر کا تعین اقوام عالم کی تاریخ سے ممکن ہے؟ غامدی صاحب کے اصول کے برکس قرآن مجید تو ہمیں یہ تعلیم دیتا ہے کہ اگر تم زمین میں اکثریت کی بیروتی کرو گے تو گمراہ ہو جاؤ گے۔ (انعام ۲-۱۶۲) اسی ضمن میں یہ بات بھی اہم ہے کہ غامدی صاحب کے پاس اس اصول کی شرعی دلیل کیا ہے کہ اختلاف اعمال کی صورت میں تعین فطرت اور خیر و شر کے لیے امت ابراہیمی کی اکثریت کا عمل معتبر ہوگا؟ آخر یہ اصول کس قرآنی آیت سے مانوڑ ہے؟ دوسری بات یہ کہ غامدی صاحب کا یہ دعویٰ بھی قبل نزاع ہے کہ اقوام عالم کی تاریخ کے مطالعے سے فطری خیر و شر کا درست تعین ممکن ہے۔ غامدی صاحب تو یہ دعویٰ یوں فرماتے ہیں گویا انہوں نے اقوام عالم کا تاریخی مطالعہ کر کے تمام اعداد و شمار جمع کر رکھے ہیں۔ ان کا مسئلہ یہ ہے کہ انہوں نے جو عادات و اطوار اپنے معاشرے سے سکھے ہیں، انہیں بغیر کسی دلیل آفاتی سمجھ بیٹھے ہیں۔ مثلاً موجودہ حالات میں ہم دیکھتے ہیں کہ امت ابراہیمی کی اکثریت شراب پینے، سودخوری، دودمروں کی آپس میں شادی کرنے اور

ہیمن رائٹس کے نام پر بجا نئے کس سلسلہ نظر کو خیر اور انسانی فطرت کا جائز تقاضاً گردانی ہے۔ تو کیا اصول استقراء کی بنا پر یہ سب اعمال اب خیر کی لست میں شامل کیے جانے لگیں گے؟ اس ضمن میں اہم بات یہ بھی ہے کہ کیا امت ابراہیمی کی تاریخ کا کوئی ایسا معتبر بیکارڈ موجود ہے جس کی بنیاد پر خیر و شر اور انسانی فطرت کی تعینی جیسے اہم امور طے کیے جاسکتے ہوں؟ تیری اہم بات یہ کہ اگر خیر و شر کا فیصلہ استقراء پر چھوڑ دیا جائے تو اس کا مطلب یہ ہوا کہ خیر و شر کبھی تعین ہوئی نہیں سکتے کیونکہ راجر بیکن (وہ شخص جس نے حصول علم کے لیے وحی کے بجائے استقراء پر زور دینے کی ہم کا آغاز کیا) سے لے کر آج تک کوئی بڑے سے بڑا فلسفی بھی مسئلہ استقراء (problem of induction) حل نہیں کر سکا۔ (مسئلہ استقراء کی تفصیل منطق کی ہر کتاب میں دیکھی جاسکتی ہے، یاد رکھئے سائنس پر راقم کا مضمون، ساحل اگست ۲۰۰۶)۔ استقراء کی طریقہ علم کی سب سے بڑی کمزوری ہی یہ ہے کہ اس سے حاصل ہونے والا علم نہ تو ہتمی ہوتا ہے اور نہ ہی اس کے ذریعے کسی بات کا اثبات ممکن ہوتا ہے، بلکہ وہ علم بیمیشہ (probable) اور ارتقائی (evolutionary) ہوتا ہے۔ چنانچہ خیر و شر کا تعین استقراء کے حوالے کرنے کا مطلب یہ ہے کہ خیر و شر کی تعینی اور آفاتی حقیقت کا نام نہیں بلکہ یہ زمانے اور مکان کا پابند ہے۔ دوسرے لفظوں میں خیر و شر اضافی (relative) تصورات ہیں نہ کہ ابدی (absolute)۔ ایک طرف تو غامدی صاحب کا دعویٰ ہے کہ خیر و شر ابدی حقائق کا نام ہے اور دوسری طرف وہ انہیں جانے کا ذریعہ استقراء کے اقرار دے کر اپنے اسی دعوے کا رد فرمائے ہیں۔ ہم غامدی صاحب سے پوچھتے ہیں کہ بتائیے آپ کے پاس مسئلہ استقراء کا حل کیا ہے؟ اور اگر اس کا حل نہیں ہے تو بتائیے بجز وہی آپ کے پاس خیر و شر اور انسانی فطرت کی تعینی کا قطعی طریقہ علم کیا ہے؟ اور اگر ایسا کوئی طریقہ نہیں تو پھر نفس انسانی کے ذریعے خیر و شر کے تعین کے معنی کیا ہوئے؟ ہم سمجھنے سے قاصر ہیں کہ نظریہ استقراء نیت جو سائنس کی دنیا میں بھی بڑی طرح ماتھا چکا ہے، غامدی صاحب اسے مذہب پر لاگو کر کے آخر کوں سے طلبہ تاریخ حاصل کرنے کی امید رکھے ہوئے ہیں۔ نیز خیر و شر جانے کے لیے اقوام عالم کے تاریخی مطالعے کا طریقہ بھی خوب ہے۔ گویا ہر شخص خیر و شر پر عمل پیرا ہونے سے پہلے تاریخ کی کتب کھول کر بیٹھ جائے اور دنیا کی تمام تہذیبیوں کا باہری پاری مطالعہ کرے۔ پھر اپنے مطالعے سے درست تاریخ لکھنے کے لیے استقراء کی منطق کے قواعد و اصول سیکھیں، اور اتنا ہی نہیں بلکہ اب تک دنیا کے دوسرے افراد نے مطالعہ تاریخ سے جو نتاں اخذ کیے ہیں، ان سے بھی واقعیت حاصل کرے تاکہ درست نتیجہ نکالنے میں مدد مل سکے۔ چونکہ غامدی صاحب تقلید کے قائل نہیں تو اس مطلب یہ ہوا کہ ہر شخص اپنی ساری عمر اخلاقی اصول میں و مرتب کرنے پر ہی صرف کرڈا لے اور اگر اس کے بعد قسمت نے یارانہ کر کے فرست کے چند لمحات میسر کر دیے تو ان پر عمل کرنے کی کچھ سعی کر لے۔

دوسرے سوال

اب ہم غامدی نظریہ اخلاق کے دوسرے سوال کی جانب چلتے ہیں۔ وہ دوسرے سوال یہ ہے کہ انسان کو توڑ کیا ہے اخلاق پر آمادہ کرنے والا اصل محرك کیا ہے؟ غامدی صاحب کے خیال میں وہ محرك خیر و شر پر مبنی انسان کا یہ احساس ہے کہ ان دونوں

کے نتائج اس کے لیے کیساں نہیں ہو سکتے۔ ان کے خیال میں اس سے یہ حقیقت واضح ہوتی ہے کہ انسان اپنے اعمال کے صلے میں لازماً جزا اور سزا سے دوچار ہوگا۔ پھر خوف و طمع کا یہی احساس جب ایمان باللہ میں تبدیل ہوتا ہے تو یہی احساس خدا سے متعلق ہو جاتا ہے، یعنی خدا کی محبت، اس کی رضا اور ناراضگی کا خوف اخلاق کی پابندی کا محرك بن جاتا ہے۔

غامدی صاحب کی تقریر سے واضح ہوتا ہے کہ خیر و شر کا تعین گویا ایمان باللہ سے قبل ہی ہو جاتا ہے اور ایمان باللہ کی ضرورت صرف اس کے محرك کے لیے پڑتی ہے۔ وہ یہ حقیقت سمجھنے میں ناکام رہے ہیں کہ ہر تصور خیر بذات خود ایک مابعد الطبيعیاتی ایمان پر قائم ہوتا ہے، یعنی ہر اخلاقی نظریہ مابعد الطبعیات سے اخذ شدہ ہوتا ہے۔ دوسرے لفظوں میں ہر ایمانیات سے نکلنے والا تصور و اصول اخلاق مختلف ہوتا ہے۔ غامدی صاحب جب یہ فرماتے ہیں کہ انسانی نفس کے احساس کی بنابر خیر و شر کا تعین ممکن ہے، نیز اس کا اصل محرك یہی احساس انسانی ہے تو وہ یہ سمجھتے ہیں کہ خیر و شر کا تعین ہر قسم کی ایمانیات سے ماوراء ہے، یعنی کسی مابعد الطبيعیاتی حقیقت پر ایمان لائے بغیر بھی خیر و شر طے کرنا ممکن ہے، لیکن اس خیال کے بارے میں ہم یہی کہہ سکتے ہیں کہ ایسی خیال است، مجال است و جنون۔ مختصر ایوں سمجھیجی کہ یہ سوال کہ انسانی اعمال کی صحت اور بطلان کا معیار کیا ہے، اس وقت تک لا خیل رہتا ہے جب تک یہ طے نہ کر لیا جائے کہ اس دنیا میں انسان کی حیثیت کیا ہے۔ کسی معاملے میں انسان کے جائز تصرفات اور اشیا و موجودات کے ساتھ جائز و ناجائز رویے کا تعین تھیجی ممکن ہے جب یہ طے ہو جائے کہ اس کی اپنی حیثیت کیا ہے، نیز اس کا تعلق ان معاملات اور موجودات کے ساتھ کیا ہے؟ یعنی آیا اس دنیا میں وہ مالک ہے یا اس میں، خود مختار ہے یا ماتحت، اپنے اعمال کے لیے آزاد ہے یا جواب دہ، اس کی زندگی با مقصد ہے یا نہیں، نیز وہ مقدمہ کیا ہے، اپنا ضابطہ حیات اسے خود طے کرنا ہے یا کسی اور کوئی غیرہ وغیرہ۔ یہی وہ سوالات ہیں جن کا تعلق مابعد الطبيعیاتی ایمانیات سے ہے اور ہر ہندز یہب کاظریہ خیر و شر انہیں کے جوابات سے وجود میں آتا ہے۔ (اس موقع پر ہم غامدی صاحب سے عرض کرتے ہیں کہ اگر وہ مولانا مودودیؒ کی کتاب ”اسلامی نظام زندگی اور اس کے بنیادی تصورات“ کے مضامین ”اسلام اور جاہلیت“ اور ”اسلام کا اخلاقی نقطہ نظر“ ہی کا مطالعہ فرمالیں تو ان شاء اللہ بہت سی فکری لغزشوں سے بچنے میں کامیاب ہو جائیں گے۔ یہاں مودودی صاحب کا حوالہ اس لیے دیا گیا کہ غامدی صاحب بذات خود مولانا کے بہت بڑے مدار ہیں)

اسی بات کو اللہ تعالیٰ نے قرآن مجید میں یوں بیان فرمایا:

لَيْسَ الْبَرُّ أَنْ تَوْلُوا وَجْهَكُمْ قَبْلَ الْمَشْرِقِ وَالْمَغْرِبِ وَلَكُنَ الْبَرُّ مَنْ آمَنَ بِاللَّهِ وَالْيَوْمِ الْآخِرِ
وَالْمَلَكَةُ وَالْكِتَابُ وَالنَّبِيُّونَ (بقرة: ٢٧)

یعنی نیکی کسی خاص عمل کرنے کا نام نہیں، بلکہ نیکی کی حقیقت تو یہ ہے کہ تم ایمان لاو اللہ پر، آخرت کے دن پر، فرشتوں پر، آسمانی کتابوں (یعنی وحی) پر، انہیاے کرام پر۔ اس تقاضاے ایمان کے بعد قرآن نیکی کرنے کے چند خاص اعمال کا ذکر کرتا ہے، مثلاً نماز پڑھنا، غریبوں کی مدد کرنا وغیرہ۔ یہ آیت واضح طور پر یہ حقیقت بیان کر رہی ہے کہ خیر و شر کا منع ایمان ہے، نہ انسانی نفس کا مطالعہ وغیرہ۔ اس کی تفصیل یہ ہے کہ کوئی عمل بذات خود اچھا یا بُر اُ نہیں ہے بلکہ اصل حیثیت حکم الٰہی کی پیروی کرنے کی ہے، یعنی نہ تو غریب کی مدد کرنا ہی بالذات نیکی ہے اور نہ ہی جھوٹ بولنا بالذات گناہ ہے بلکہ نیکی اور بدی

کی بنیاد حکم الہی کی پیروی کرنا ہے۔ چنانچہ اگر کوئی شخص اس احساس کی بنا پر کسی غریب کی مدد کرتا ہے کہ ایسا کرنے سے اسے خوشی ہوتی ہے، یا ایسا کرنے کے واس نے بذات خود اپنے اور لازم کر رکھا ہے یا ایسا کرنے سے اس کی قوم کی بھلائی ہوتی ہے تو یہ ہرگز بھی کوئی نہیں بلکہ یہ عمل نیکی تب ہو گا جب اس ایمان کے ساتھ اسے کیا جائے کہ ایسا کرنا اللہ تعالیٰ کا حکم ہے جس کی جزا کا وعدہ اس نے مجھ سے کیا ہے۔ گویا جب نیکی اور بدی کا تعین ہی حکم الہی سے ہوتا ہے تو اس کا محرك بھی اس حکم الہی سے متعلق جواب دہی کا احساس ہی ہے۔ یہی وہ بات ہے جسے اصولیین یوں بیان کرتے ہیں کہ شارع کا حکم ہی بندے کو کسی عمل کا مکلف بتاتا ہے نہ کہ اس کا داخلی احساس یا فطرت وغیرہ۔ حکم الہی کے سوا کوئی دوسری شے نہ تو خیر و شر کی بنیاد بن سکتی ہے اور نہ ہی اس حکم سے متعلق جواب دہی کے احساس کے علاوہ کوئی شے خیر و شر کا محرك ہو سکتا ہے۔ درحقیقت غامدی صاحب انسانی فطرت کو خیر و شر کا مأخذ، استقرار کو اس کے جانے کا طریقہ اور انسانی احساس کو اس کے محرك کی بنیاد مان کر انجانے میں مغربی مابعدالطبعیات پر ایمان لا بیٹھے ہیں جس کے مطابق انسان عبد نہیں بلکہ آزاد ہے اور علم کا منجع خدا کی ذات نہیں بلکہ نفس انسانی ہے، اور یہ تمام تصورات صریح گمراہی اور اعتزال قدیمہ کے شاخсанہ ہیں۔ غامدی صاحب ہمیں بتائیں کہ حکم الہی کے سواہ کون نا اصول ہے جو کسی عمل کے خیر یا شر ہونے کا تعین کرتا ہے۔ نیز آخرت کی جواب دہی کے علاوہ کیونکہ انسان کسی خیر و شر کی پابندی پر آمادہ ہو سکتا ہے؟

تیسرا سوال

فلسفہ اخلاق کا آخری سوال یہ ہے کہ خیر و شر پر عمل پیرا ہونے کا مقصد کیا ہونا چاہیے۔ غامدی صاحب فرماتے ہیں کہ اخلاقی سمعی کا مقصد اللہ تعالیٰ کی ابدی بادشاہی کا حصول ہے۔ ان کے نزدیک علماء اخلاقیات نے اخلاقی سمعی کے جتنے بھی مقاصد بیان کیے ہیں، وہ سب کے سب ایک معنی میں حصول رضاۓ الہی میں خود بخود شامل ہو جاتے ہیں۔ خیال رہے کہ علماء اخلاقیات کے ایک گروہ نے اخلاقی سمعی کا مقصد utility (جس کا ترجمہ غامدی صاحب نے 'سرت' کیا ہے) کا حصول قرار دیا ہے جبکہ ایک دوسرے گروہ کے نزدیک فرض کی ادیگی (duty-ethics) اس کا مقصد ہونا چاہئے۔ اس سوال کے جواب میں بھی غامدی صاحب نے کئی غلطیاں کی ہیں جن کی نشاندہ ہم یہاں کیے دیتے ہیں۔

ہم غامدی صاحب سے ایک سوال پوچھنا چاہتے ہیں: جب خیر و شر کا تعین انسانی نفس اور فطرت سے ہوتا ہے اور اس پر عمل پیرا ہونے کا محرك بھی ارادہ و احساس انسانی ہے تو سوال یہ پیدا ہوتا ہے کہ اخلاقی جدو جہد کا مقصد انسانی ارادہ سے باہر کیسے ہو گیا؟ علماء اخلاقیات اخلاقی سمعی کا مقصد انسانی سرست، کمال یا ارادہ انسانی کے ماتحت فرض برائے فرض کے تصورات کو اسی لیے تو کہتے ہیں کیونکہ وہ خیر و شر کا مأخذ اور اس کا محرك انسانی نفس کو مانتے ہیں۔ جب نیکی اور بدی انسانی ذات سے نکلتے ہیں تو اس کا مقصد بھی انسانی ذات ہی سے نکلے گا۔ غامدی صاحب کا معاملہ عجب ہے کہ ایک طرف تو وہ خیر و شر کا مأخذ اور اس کا محرك انسانی نفس کو قرار دیتے ہیں اور دوسری طرف اس کا مقصد نفس انسانی سے باہر تلاش کرتے ہیں۔ اخلاقی جدو جہد کا مقصد حصول رضاۓ الہی تجویز کرنا چاہتا ہے جب یہ مانا جائے کہ خیر و شر کا مأخذ حکم الہی اور اس کا محرك اللہ

کے سامنے مسئولیت کا تصور ہے۔ غامدی صاحب کا نظر یہ اخلاق درحقیقت مباحث اخلاقیات اور مذہبی ایمانیات کی خلط
مبحث پر ہے۔

غامدی صاحب کا یہ خیال کہ علماء اخلاقیات کے اخلاقی سعی کے تمام تر مقاصد حصول رضاۓ الہی میں شامل ہیں،
ایک فاش غلطی ہے۔ علماء اخلاقیات جب یہ کہتے ہیں کہ اخلاقی جدو جہد کا مقصد حصول لذت (utility) ہے تو وہ انسان
کو آزاد (self-determined) مانتے ہیں اور اسی تصور کی بناروہ حصول لذت کا طریقہ اختیار کرنے کا حق انسان کو
دیتے ہیں۔ دوسرے لفظوں میں حصول لذت کا مقصد نفس انسانی کی پیروی (obedience and dominance) کرنے کا
of self کرنے کا نام ہے جبکہ حصول رضاۓ الہی نفس کی نفی (submission of self to God) کرنے کا
نام ہے۔ ایک مابعد الطیعیات میں انسان آزاد جبکہ دوسری میں وہ عبد ہوتا ہے۔ اسی طرح اخلاقی جدو جہد کا مقصد فرض
برائے فرض کی ادائیگی قرار دینے کا مطلب یہی ہے کہ انسان صرف اور صرف اپنے ارادے کا مطیع بن کر اخلاقی جدو جہد
کرے، نہ کہ اپنے ارادے کو اپنے رب کے سامنے جھکا کر۔ اپنے نفس کی پیروی کرنے اور اسے اپنے رب کے سامنے جھکا
دینے میں جو فرق ہے، ہر شخص اسے با آسانی سمجھ سکتا ہے، مگر غامدی صاحب اس فرق میں تمیز کرنے میں ناکام رہے ہیں۔

غامدی صاحب کا یہ فرمانا کہ اخلاقی سعی کا مقصد اللہ تعالیٰ کی ابدی بادشاہی کا حصول ہے، نہایت خطرناک نظریہ ہے
کیونکہ اس کے معنی یہ بھی ہو سکتے ہیں کہ انسان خدا تعالیٰ عمل میں شریک بن جائے۔ ہم یہ خدشہ کسی وہم کی بنیاد پر نہیں بلکہ اس
حقیقت کی بنارپیش کر رہے ہیں کہ بہت سے مسلم مفکرین کسی معنی میں انسان کو تجھیقی عمل میں شامل اور لقدر یہ زیادا مانتے
رہے ہیں۔ (حسن ادب لمحوظ خاطر رکھتے ہوئے ہم یہاں کسی کا نام لینا نہیں چاہتے) گوکہ غامدی صاحب نے اپنی کتاب
میں (فادحلی فی عبادی و ادخلی جنتی کے قرآنی الفاظ سے) اس کی کچھ وضاحت ضرور فرمائی ہے، لیکن
چونکہ ”الہی بادشاہی کا حصول“ اسلامی سے زیادہ عیسائی تمثیل اور علم الكلام پر ہمیں ہے، لہذا بہتر ہوگا اگر غامدی صاحب یہ
وضاحت بھی فرمادیں کہ آبایہ معنی ان کے نزدیک اللہ تعالیٰ کی بادشاہی اور اس کے حصول میں شامل ہیں یا نہیں کیونکہ اگر یہ
معنی بھی اس میں شامل ہیں جو ہم نے بیان کیے تو خیال رہے یہ نہایت گمراہ کن اور خلاف اسلام تصور ہے کیونکہ اللہ کی
بادشاہی کے حصول اور اس میں شرکت کا امکان ہی وہ تصور ہے جو والوہیت انسانی کا جواز فراہم کرتا ہے اور جدیدیت پسند
عیسائی علماء کے اسی قسم کے مذہبی تصورات اور تاویلات کے ذریعے مغربی تہذیب میں انسان کو خدا تسلیم کر لیا گیا ہے۔ اللہ
تعالیٰ کی بادشاہی میں شمولیت کو اپنا مقصد بنانے کے بعد انسانی زندگی کا جو عملی نقشہ ابھرتا ہے، وہ یہ نہیں کہ انسان رسم
عبدیت بجالانے کی فکر کرتا پھرے، بلکہ یہ ہے کہ وہ تصرف فی الارض یعنی اس کا نات کو اپنے ارادے اور خواہشات کے
تابع کرنے کی سعی کرے اور یہی جدو جہد درحقیقت سائنس و تکنیلوگی کے جواز کی بنا پر فراہم کرتی ہے۔ لہذا خوب یاد رہے
کہ اسلامی نقطہ نگاہ سے اخلاقی سعی کا مقصد درحقیقت حصول رضاۓ الہی اور اس کے نتیجے میں حاصل ہونے والی موعد جنت
ہے اور اس جنت کا مل جانا کسی بھی معنی میں اللہ کی بادشاہی کا حصول یا اس میں شرکت نہیں بلکہ عبدیت ہی کا پرتو ہے، یعنی
انسان جنت پہنچ کر بھی عبد ہی رہے گا نہ کہ اللہ تعالیٰ کی خدائی اور بادشاہی کا حصہ ہن جائے گا۔ بھلاکوں ہے جو اللہ کی بادشاہی

میں ذرا برابر بھی حصہ حاصل کر سکے کیونکہ اللہ تعالیٰ محض صفات کے مجموعے نہیں بلکہ ایک ذات کا نام ہے اور با دشائی صرف اور صرف اس ہی کی ذات کو سزاوار ہے۔

ایک اہم لغوی غلطی

آخر میں ہم غامدی صاحب کی توجہ ترجمہ و بیان مفہوم کی ایک اہم لغوی غلطی کی طرف دلانا چاہتے ہیں۔ علماء اخلاقیات کے ایک گروہ نے اخلاقی جدوجہد کا مقصد utility maximization کو قرار دیا ہے۔ (اس لکر کو Utilitarianism کہتے ہیں)۔ غامدی صاحب نے اپنی کتاب اخلاقیات میں لفظ utility کا ترجمہ "مرست" کیا ہے حالانکہ یہ اس لفظ کی نہایت غلط تعبیر ہے کیونکہ اس لفظ کی درست تعبیر اگر دوزبان کے کسی الفاظ میں بیان کرنا ممکن ہے تو وہ یہ حصول لذت، مزرے کرنا یا خوش پرستی وغیرہ۔ گوکر لذت، مزرہ، خوشی، مرست وغیرہ قریب المعنی الفاظ ہیں، لیکن کیفیات کے اعتبار سے یہ الفاظ احساس خوش کے مختلف درجات پر بولے جاتے ہیں۔ مثلاً خوشی کا ایک احساس وہ ہے جو کسی غریب کی مدد کرنے سے پیدا ہوتا ہے اور ایک کیفیت وہ ہے جو بدکاری کرنے کے نتیجے میں پیدا ہوتی ہے۔ ظاہر ہاتھ ہے خوشی کی ان دونوں کیفیات میں زمین آسمان کا فرق ہے۔ اردو زبان میں لفظ "مرست" ر حقیقت ایک باوقار اور قالب ستائش احساس خوشی کے لیے بولا جاتا ہے جبکہ لفظ "مزہ" اپنے متعلقات سمیت عموماً خوشی کے سفلی معنوں میں استعمال ہوتا ہے۔ اسی طرح اگریزی زبان میں بھی خوشی کے احساسات بیان کرنے کے لیے کئی الفاظ مستعمل ہیں اور ان تمام الفاظ میں لفظ utility سب سے گھٹیاترین معنوں کا حامل ہے جس کا مفہوم قریب قریب وہی ہے جو اردو زبان میں "مزرے" کرنے یا خوش پرستی کا ہے۔ اس لفظ کا سب سے بہترین اور درست مفہوم خود ^{بنیت ہم} Utilitarianism (جو کا بانی ہے) نے یوں بیان کیا تھا کہ Man and pig are equal in their capacity to derive utility from consumption activity. یعنی عمل صرف کے ذریعے مزہ (utility) اٹھانے کے معاملے میں انسان اور سوڑ کیساں صلاحیت کے حامل ہیں۔ اس سے معلوم ہوا کہ یہ لفظ احساس خوشی کے سب سے نچلے یعنی جیوانی درجے کی کیفیات بیان کرنے کے لیے استعمال ہوتا ہے۔ غامدی صاحب نے لفظ utility کا ترجمہ مرست کر کے ایک جیوانی کیفیت کو اعلیٰ مرتبے پر فائز کر دیا اور بیان مفہوم کی اسی غلطی نے نتیجتاً انہیں اس غلطی کی میں بھی بنتا کر دیا کہ utility کا حصول کسی معنی میں حصول رضاۓ الہی کے مفہوم میں شامل ہو سکتا ہے۔ چونکہ غامدی صاحب بزم عدومنی زبان کے ماہر ہیں، لہذا انہیں ترجمے کی ایسی فاش غلطیوں کے نتائج وعاقب کا خوب اندازہ ہوتا چاہیے۔ ظاہر یہ ترجمے کی ایک معمولی غلطی دکھائی دیتی ہے مگر ایسی غلطیوں کے نتیجے میں انسان بسا اوقات گہری فکری گمراہیوں کا شکار ہو جاتا ہے اور مسلم مفکرین تو پہلے ہی مغرب سے آنے والے ہر گراہ کن تصور کا خوبصورت اور "ایمانی" ترجمہ کر کے ان گنت غلطیوں کا شکار ہیں، چنانچہ ہم نے ہیومن رائٹس کا ترجمہ حقوق العباد، ہیومن کا انسان، فریڈم کا آزادی، equality کا مساوات، لفظی کافاح، ٹولیرنس کار و اداری، Enlightenment کا روشنی خیالی وغیرہ کر کے مغربی افکار و علم کا ایک خوبصورت محل تائماً کر رکھا ہے۔ غامدی صاحب

سے گزارش ہے کہ اگر وہ ایسی غلط نہیں کامداونہیں کر سکتے تو نہ ہی، لیکن کم از کم ان میں اضافہ کر کے مزید فکری خلفشار کا باعث تونہ بنیں۔

ایک تقابلی مطالعہ

اب ہم اسلامی، غامدی اور مغربی نظریاتِ خلاق کا تقابلی مطالعہ پیش کرتے ہیں تاکہ قارئین خود فیصلہ کر سکیں کہ غامدی نظریہ خلاق دونوں میں سے کس نظریے پر ٹنی ہے۔

نوعیت مسئلہ	اسلامی نظریہ اخلاق	غامدی نظریہ اخلاق	مغربی نظریات اخلاق
۱ خیر و شر کی بنیاد	اسلامی ایمانیات	نفس انسانی میں ودیعت شدہ تصورات	نفس انسانی
۲ خیر و شر جانے کا ذریعہ	وجی اور اپرینی علوم	اولاً انسانی ذرائع علوم، غانیادی شریعہ	انسانی ذرائع علوم
۳ خیر و شر جانے کا طریقہ	معتبر اصول فقه	مطاعت اخلاقی، استقراء، انفرادی مطالعہ قرآن	سائنسی طریقہ علم (پشوں استقراء)
۴ خیر و شر لازم کرنے کا لمحہ اور اپر عمل کرنے کا محرک	حکم الہی و آخری دہی کا تصور	اصلاً نفس انسانی، تبعاً جواب	نفس انسانی
۵ اخلاقی سمجھ کرنے کا مقصد	رضائے الہی اور جنت کا حصول	الہی بادشاہی کا حصول	نفس انسانی کا اظہار، بصورت حصول لذت، کمال یا فرض برائے فرض کی ادائیگی وغیرہ
۶ دیگر مقاصد اخلاق	مغربی مقاصد: جاہلیت خالصہ	مغربی مقاصد: الہی بادشاہی کے حصول میں شامل	ذہبی مقاصد: دیانت و غیری علمی

اس تقابلی مطالعے میں دوسری نظریہ مطالعہ بات یہ ہے کہ اسلامی و مغربی نظریاتِ اخلاق میں پانچوں جوابات کے ما میں آیک منطقی ربط موجود ہے لیکن اسلامی نظریہ اخلاق میں ہر جگہ خدا جبکہ مغربی نظریات میں انسان کو مرکزی حیثیت حاصل ہے جبکہ غامدی صاحب کاظریہ چونچے مسئلے تک انسان کی مرکزیت پر قائم ہے اور اس کے بعد یہاں ایک ایک غیر منطقی چھلانگ لگا کر خدا کوہی شامل بحث کر لیتا ہے۔ جیسا کہ ہم نے کہا کہ غامدی نظریہ اخلاق کی یہ بے ربطی در حقیقت مغربی و اسلامی نظریہ

اخلاق کے خلط بحث کا شاخہ ہے۔

غامدی صاحب سے چند سوالات

غامدی نظریہ اخلاق پر اپنے تقدیمی نکات کو ہم چند سوالات کی صورت میں غامدی صاحب کی خدمت میں پیش کرتے ہیں۔ بہتر ہوگا غامدی صاحب اپنے مقدمہ میں کے بجائے خود ان کے جوابات عنایت فرمائیں۔ (وہ اور بات ہے کہ ان کے مقدمہ جو بھی کہتے ہیں، اپنے استاد صاحب کی تصویر کے ساتھ ہی شائع کرتے ہیں)۔

- ۱) قرآن مجید کی کس آیت میں یہ کہا گیا کہ خیر و شر کی تعین نفس انسانی کے ذریعے ممکن ہے؟
- ۲) انسانی نفس میں خیر و شر موجود ہیں سے یہ نتیجہ کیسے نکل آیا کہ اس کا تعین بھی انسانی نفس سے کیا جاسکتا ہے؟
- ۳) غامدی صاحب انسانی فطرت سے کیا مراد لیتے ہیں؟ نیز اس کی تعین کے لیے خبر صادق کے علاوہ دوسرا جتنی ذریعہ اور طریقہ علم کیا ہے؟
- ۴) غامدی صاحب کے پاس اس اصول کی شرعی دلیل کیا ہے کہ خیر و شر اور انسانی فطرت کی تعین کے لیے استقراء کا طریقہ اختیار کیا جائے؟ اسی طرح اختلاف اعمال کی صورت میں تعین فطرت کے لیے امت ابراہیمی کی اکثریت کا عمل معتبر قرار دینے کی شرعی دلیل کیا ہے؟
- ۵) کیا امت ابراہیمی کی تاریخ کا ایسا معتبر لیکارڈ موجود ہے جس کی روشنی میں خیر و شر کا ٹھیک ٹھیک تعین کیا جاسکے؟
- ۶) غامدی صاحب کے پاس مسئلہ استقراء کا حل کیا ہے؟
- ۷) ایمان باللہ اور حکم اللہ سے ماوراء کر خیر و شر طے کرنے کا اصول کیا ہے؟
- ۸) کیا غامدی صاحب خیر و شر کی بنا حکم اللہ کو مانتے ہیں یا انہیں حکم اللہ سے ماوراء مستقل تصورات مانتے ہیں؟
- ۹) خیر و شر کا ماغذہ اور اس کا محرك انسانی نفس کو قرار دینے کے بعد اس کا مقصد نفس انسانی سے باہر کیسے ہو سکتا ہے؟
- ۱۰) علماء اخلاقیات کے نفس پرستی پر منی خیالات کیسے خدا پرستی پر مgomول کیے جاسکتے ہیں؟